

ಯಾಗಿ ಕಾಣುವುದಿಲ್ಲ. ತಂಜಾವು ಪ್ರದೇಶಗಳ ಶಾಸಕರನ್ನು ಕರೆಸಿ ಸಂಬಂಧಪಟ್ಟ ಮಂತ್ರಿಯವರೊಡನೆ ಚರ್ಚೆ ಮಾಡಿದ್ದಾರೆ. ನಾನು ಸಂಪೂರ್ಣವಾದ ಭಾರವನ್ನು ಕೇಂದ್ರ ಸರ್ಕಾರದ ಮೇಲೆ ಹಾಕಲಿಲ್ಲ. ಎಸ್.ಟಿ.ಸಿ. ನಮ್ಮ ಕೈಯಲ್ಲಿ ಇಲ್ಲ, ತಂಜಾವನ್ನು ಖರೀದಿ ಮಾಡಬೇಕಾದರೆ ದಂಡು ಬೇಕು. ಮೈಸೂರು ಟ್ಯಾಬಾಕೋ ಕಂಪನಿಯ ಆರ್ಥಿಕ ಪರಿಸ್ಥಿತಿ ಅತ್ಯಂತ ಬಿಕ್ಕಟ್ಟಿನಲ್ಲಿ ಇದೆ. Thanks to the legacy of his Administration. ಆದರೂ ನಾವು ಶಿಕ್ಷಣ ರೂಪಾಯಿಗಳನ್ನು ತಾತ್ಕಾಲಿಕವಾಗಿ ಕೊಡುವ ಯೋಜನೆ ಮಾಡಿದ್ದೇವೆ. ಸುಮಾರು ಅರ್ಧ ಮಿಲಿಯನ್ ಕಿಲೋಗ್ರಾಂ ಈಗ ಖರೀದಿ ಮಾಡುವುದು ಇನ್ನು ಅರ್ಧ ಮಿಲಿಯನ್ ಕಿಲೋಗ್ರಾಂನ್ನು ಸ್ವಲ್ಪ ದಿವಸ ಬಿಟ್ಟು ಖರೀದಿ ಮಾಡಲಾಗುವುದು. ಒಟ್ಟು ೨೦ ಲಕ್ಷ ಕೆ.ಜಿ. ತಂಜಾವನ್ನು ಮೈಸೂರು ಟ್ಯಾಬಾಕೋ ಸಂಸ್ಥೆಯವರು ಖರೀದಿ ಮಾಡುತ್ತಾರೆ, ಅದಕ್ಕೆ ಸ್ವಲ್ಪ ದಿವಸ ಬೇಕಾಗುತ್ತದೆ. ಇಲ್ಲಿ ವಿಷಯವನ್ನು ಎತ್ತಿದ ತಕ್ಷಣ ನಾವು ಆರೀತಿ ಮಾಡುತ್ತೇವೆ ಈ ರೀತಿ ಮಾಡುತ್ತೇವೆಂದು ಹೇಳುವುದಕ್ಕಾಗುವುದಿಲ್ಲ, ನಾವು ಕ್ರಮ ತೆಗೆದುಕೊಂಡಿದ್ದೇವೆ. ಒಂದು ಮಾತನ್ನು ಪುನಃ ಸ್ಪಷ್ಟಪಡಿಸುತ್ತೇನೆ. ಖಾಸಗೀ ವ್ಯಾಪಾರಸ್ಥರು ತಂಜಾವು ಬೆಳೆಗಾರರನ್ನು ಶೋಷಣೆ ಮಾಡುವುದಕ್ಕೆ ಬಿಡುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ವ್ಯವಸಾಯ ಸಚಿವರು ಶಿನೇ ತಾರೀಖು ತಂಜಾವನ್ನು ಖರೀದಿ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆಂದು ಸದನದಲ್ಲಿ ಹೇಳಿದ್ದರು, ಆದರಂತೆ ಮಾಡಿದ್ದರೆ, ಈ ಒಂದು ತೊಂದರೆ ಬರುತ್ತಿರಲಿಲ್ಲ.

ಶ್ರೀ ಪಿ. ರಾಂದೇವ್.—ತಮ್ಮ ಪಕ್ಷದಲ್ಲಿ ಶಿಸ್ತು ಇಲ್ಲವೆ ?

ಅಧ್ಯಕ್ಷರು.—ಶ್ರೀ ರಾಂದೇವ್, ದಯವಿಟ್ಟು ಕುತುಕೊಳ್ಳಿ.

ಶ್ರೀ ಎಂ. ವೀರಪ್ಪಮೊಯ್ತಿ.—ನಮ್ಮ ಪಕ್ಷದ ಶಿಸ್ತಿನ ಬಗ್ಗೆ ಕಾಂಗ್ರೆಸಿನವರಿಗೆ ಹೇಳಿಕೊಡಬೇಕಾಗಿಲ್ಲ. ತಮ್ಮ ಪಕ್ಷದ ಶಿಸ್ತು ದೇಶಕ್ಕೆ ಗೊತ್ತಿದೆ. ೧೫ ದಿವಸಗಳ ಹಿಂದೆ ಸಂಬಂಧಪಟ್ಟ ಮಂತ್ರಿ ಯವರು ಕರೆಸಿ ಮಾತನಾಡಿದ್ದರೂ, ಗೊಂದಲಕ್ಕೆ ಕಾರಣ ಏನು ? ೧೫ ದಿವಸವಾದರೂ ಕೂಡ ಪರಿಹಾರ ಕಂಡುಹಿಡಿಯಲಿಲ್ಲ, ಇನ್ನು ಎಷ್ಟು ಸಮಯ ಬೇಕಾಗುತ್ತದೆನ್ನುವ ಒಂದು ಆತಂಕದಿಂದ ಈ ಪ್ರಶ್ನೆಯನ್ನು ಎತ್ತಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳು ಏನು ಹೇಳಿದ್ದಾರೆ; ಅದನ್ನು ನಂಬೋಣ, ಇನ್ನು ಎರಡು ದಿವಸ ಕಾದು ನೋಡೋಣ. ಕನಿಷ್ಠಪಕ್ಷ ಎರಡು ಕೋಟಿ ರೂಪಾಯಿಗಳನ್ನು ಸರ್ಕಾರದವರು ಕೊಡಬೇಕು. ಮಾರುಕಟ್ಟೆಗೆ ಹೋದರೆ ಖಾಸಗೀಯವರು ಬಂದೇ ಬರುತ್ತಾರೆ. ನಮ್ಮ ಸರ್ಕಾರ ಇದ್ದಾಗಲೂ ಇದನ್ನು ಸುಧಾರಣೆ ಮಾಡಲಿಕ್ಕೆ ನೋಡಿದ್ದೇವೆ. ಮುಖ್ಯಮಂತ್ರಿಯವರು Thanks to the legacy ಎಂದು ಹೇಳಿದರು ಅದರೆ I must thank to the legacy of previous Governments. ತಂಜಾವು ಬೆಳೆಗಾರರ ಸಮಸ್ಯೆ ಬಂದಾಗ ವರ್ಕಿಂಗ್ ಕ್ಯಾಪಿಟಲ್ ಕೊಟ್ಟಿದ್ದೇವೆ. ಮಾನ್ಯ ಮುಖ್ಯಮಂತ್ರಿಯವರು ಹೇಳಿರುವ ಬಗ್ಗೆ ಆಶಾಭಾವನೆಯನ್ನು ಇಟ್ಟುಕೊಳ್ಳೋಣ, ಅದರಂತೆ ಸನ್ಮಾನ್ಯ ಸದಸ್ಯರು ಇಟ್ಟುಕೊಳ್ಳಲಿ, ಧರಣಿ ಕೂತಿರುವುದನ್ನು ನಿಲ್ಲಿಸಿ ಬರಲಿ ಎಂದು ತಮ್ಮ ಮುಖಾಂತರ ವಿನಂತಿಸಿಕೊಳ್ಳುತ್ತೇನೆ.

CALLING ATTENTION TO A MATTER OF URGENT PUBLIC IMPORTANCE

re.—Strike undertaken by the teachers of aided Private Educational Institutions.

SRI M.S. KRISHNAN.—Sri, I call the attention of the Minister for Education to the strike undertaken by the teachers of aided private Educational Institutions demanding their legitimate claims like salary, security of service etc.

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—ನಾನು ಈ ಕೆಳಕಂಡ ಹೇಳಿಕೆಯನ್ನು ಮಾಡುತ್ತೇನೆ.

ಕರ್ನಾಟಕ ರಾಜ್ಯ ಖಾಸಗಿ ಶಾಲೆಗಳ ನೌಕರರ ಸಂಘ ೨೨ ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟಿರುತ್ತದೆ.

ಪೂರ್ವ ಪ್ರಾಥಮಿಕ ಶಾಲೆಗಳಿಂದ ಹಿಡಿದು ಪ್ರೌಢ ಶಾಲೆಗಳವರೆಗೆ ರಾಷ್ಟ್ರೀಕರಣ ಮಾಡಬೇಕು. ಖಾಸಗಿ ಶಾಲಾ ನೌಕರರ ಸೇವೆ ವಿಷಯದಲ್ಲಿ ರಾಷ್ಟ್ರೀಕರಣ ಮಾಡಬೇಕೆಂಬ ಬೇಡಿಕೆಗಳನ್ನು ಸದ್ಯದ ಪರಿಸ್ಥಿತಿಯಲ್ಲಿ ಒಪ್ಪಿಕೊಳ್ಳಲಾಗುವುದಿಲ್ಲ. ಆದರೂ ಶಾಲೆಗಳ ಮೇಲಿನ ನಿಯಂತ್ರಣ ಹಾಗೂ ಸಿಬ್ಬಂದಿ ವರ್ಗಕ್ಕೆ ರಕ್ಷಣೆ ಕೊಡುವ ವಿಚಾರದಲ್ಲಿ ಈಗಾಗಲೇ ಮುಂದಿರಿಸಿರುವ ವಸೂದೆಯಲ್ಲಿ ಕ್ರಮ ತೆಗೆದುಕೊಳ್ಳಲಾಗಿದೆ.

ಶಾಲೆಗಳಲ್ಲಿನ ಅನುಪಾತವನ್ನು ೧:೫೦ ರಿಂದ ೧:೪೦ಕ್ಕೆ ಇಳಿಸುವುದು ಕೂಡ ಸದ್ಯದಲ್ಲಿ ಸಾಧ್ಯವಾಗುವುದಿಲ್ಲ. ಆದರೆ ೧೯-೯-೧೯೪೦ರಲ್ಲಿನ ಸರ್ಕಾರದ ಆದೇಶದ ಪ್ರಕಾರ ಈಗ ರಕ್ಷಣೆಗಳನ್ನು ಹಿಂದೆ ಇದ್ದ ಅನುಪಾತದ ಪ್ರಕಾರ ಇದ್ದ ಶಿಕ್ಷಕರಿಗೆ ಕೊಡಲಾಗಿದೆ ಇಂತಹ ಪ್ರಕರಣಗಳಲ್ಲಿ ಸೂಕ್ತ ಕ್ರಮ ತೆಗೆದುಕೊಳ್ಳಲು ಆದೇಶ ನೀಡಲಾಗಿದೆ.

ಅಪ್ಪವಹಾರಗಳಿಂದ ಮುಚ್ಚಲಾಗಿರುವ ಶಾಲೆಗಳ ವಿಚಾರದಲ್ಲಿ ಆಡಳಿತಾಧಿಕಾರಿಯನ್ನು ನೇಮಿಸಲು ವಿದ್ಯಾ ಇಲಾಖೆಗೆ ಸಾಧ್ಯವಾಗುವುದಿಲ್ಲ. ಕಾರಣವೇನೆಂದರೆ ಈ ಸಂಸ್ಥೆಗಳನ್ನು ಕರ್ನಾಟಕ ಸೊಸೈಟೀಸ್ ರಿಜಿಸ್ಟ್ರೇಷನ್ ಆಕ್ಟ್ ಪ್ರಕಾರ ನೋಂದಾಯಿಸಿರುತ್ತಾರೆ ಅದಾಗ್ಯೂ ಸಂಬಂಧಪಟ್ಟವರಿಗೆ ಈ ವಿಚಾರದಲ್ಲಿ ಸೂಕ್ತ ಕ್ರಮ ತೆಗೆದುಕೊಳ್ಳಲು ಹೇಳಲಾಗಿದೆ.

ಆಂಗ್ಲ ಮಾಧ್ಯಮ ಶಾಲೆಗಳನ್ನು ತೆರೆಯುವ ವಿಚಾರದಲ್ಲಿ ಸರ್ಕಾರದ ನಿಲುವನ್ನು ಈಗಾಗಲೇ ತಿಳಿಯಪಡಿಸಲಾಗಿದೆ. ಹಾಗೂ ಈ ವರ್ಷ ಹೊಸ ಶಾಲೆಗಳನ್ನು ತೆರೆಯಲು ಅನುಮತಿ ಕೊಡುತ್ತಿಲ್ಲ.

ಖಾಸಗಿ ಶಾಲಾ ನೌಕರರಿಗೂ ನಿವೃತ್ತಿ ಆದ ಕೂಡಲೇ ನಿವೃತ್ತಿ ವೇತನ, ಗ್ರಾಚ್ಯುಯಿಟಿ ಕೊಡುವ ವಿಚಾರದಲ್ಲಿ ಸ್ಪಷ್ಟವಾದ ಆದೇಶಗಳನ್ನು ಹೊರಡಿಸಲಾಗಿದೆ.

ಕಾಲಮಿತಿ ಬಡ್ತಿ ಶ್ರೇಣಿಯ ಬಗ್ಗೆ ಕೂಡ ಈಗಾಗಲೇ ಸ್ಪಷ್ಟವಾದ ಆದೇಶಗಳನ್ನು ಹೊರಡಿಸಲಾಗಿದೆ.

ಅಪ್ಪವಹಾರಗಳ ವಿಚಾರದಲ್ಲಿ ಅಧಿಕಾರಿಗಳ ಮೇಲೆ ಈಗಾಗಲೇ ಕ್ರಮ ತೆಗೆದುಕೊಳ್ಳಲು ಪ್ರಾರಂಭಿಸಲಾಗಿದೆ. ಇಂತಹ ವಿಚಾರದಲ್ಲಿ ಸರ್ಕಾರ ಉಗ್ರವಾಗಿ ಕ್ರಮವನ್ನು ತತ್ಕ್ಷಣ ತೆಗೆದುಕೊಳ್ಳುವುದು.

ಶಿಶುವಿಹಾರಗಳ ನೌಕರರಿಗೆ ಚಿಕ್ಕ ಮೂಲಕ ವೇತನ ಕೊಡಬೇಕೆಂಬ ಒಂದು ಬೇಡಿಕೆ ಇದೆ. ಈಗ ರಾಜ್ಯದ ಕೆಲವೇ ಶಿಶುವಿಹಾರಗಳಿಗೆ ಮಾತ್ರ ಅನುದಾನವನ್ನು ಕೊಡಲಾಗುತ್ತಿದ್ದು, ಇದು ಆ ಸಂಸ್ಥೆಗಳ ವೆಚ್ಚದ ಒಂದು ಭಾಗ ಮಾತ್ರ ಆಗಿರುತ್ತದೆ. ಅದಾಗ್ಯೂ ಸರ್ಕಾರ ಕೊಡುವ ಅನುದಾನವನ್ನು ಚಿಕ್ಕ ಮೂಲಕ ಕೊಡುವ ಸಾಧ್ಯತೆಯನ್ನು ಪರಿಶೀಲಿಸಲಾಗುವುದು.

ಪ್ರಾಥಮಿಕ ಶಾಲೆಗಳಿಗೆ ನಾಲ್ಕನೇ ದರ್ಜೆ ನೌಕರರನ್ನು ನೇಮಿಸಬೇಕೆಂಬ ಒಂದು ಬೇಡಿಕೆಯು ಇದೆ. ರಾಜ್ಯದಲ್ಲಿರುವ ೩೫ ಸಾವಿರ ಶಾಲೆಗಳಿಗೆ ಇಂತಹ ನೌಕರರನ್ನು ನೇಮಿಸುವುದರಿಂದ ಸುಮಾರು ನೂರು ಕೋಟಿ ರೂಪಾಯಿಗಳು ವರ್ಷವಿರುವ ಸಂಭವವಿರುವುದರಿಂದ ಇಂತಹ ಪ್ರಸ್ತಾವನೆಗಳನ್ನು ಒಪ್ಪಲಾಗುವುದಿಲ್ಲ. ಅಂತೆಯೇ ಅನುದಾನ ರಹಿತ ಖಾಸಗಿ ಶಾಲೆಗಳಿಗೆ (ಹೆಚ್ಚು) ಶಿಶುವಿಹಾರಗಳಿಗೆ ಉಳಿದ ಅನುದಾನ ಇರುವ ಶಾಲೆಗಳಿಗೆ ಕೊಡುವಂತಹ ಸೌಲಭ್ಯಗಳನ್ನು ಕೊಡುವುದಕ್ಕೆ ಕೂಡ ಸಾಧ್ಯವಾಗುವುದಿಲ್ಲ.

ಅಂತೆಯೇ ಖಾಸಗಿ ಶಾಲಾ ನೌಕರರಿಗೆ ರಜಾ ಕಾಲ ; ಪ್ರವಾಸ ಸೌಲಭ್ಯ, ಮನೆ ಕಟ್ಟಿಕೊಳ್ಳಲು ಸೌಲಭ್ಯ ಇವುಗಳ ವಿಚಾರದಲ್ಲಿ ಪ್ರಸ್ತುತ ಪರಿಸ್ಥಿತಿಯಲ್ಲಿ ಒಪ್ಪಿಕೊಳ್ಳಲಾಗುವುದಿಲ್ಲ.

ಅಪ್ಪವಹಾರಗಳ ಕಾರಣಗಳಿಂದಾಗಿ ಮುಚ್ಚಿದ ಶಾಲೆಗಳನ್ನು ಶಿಕ್ಷಕರು ಮತ್ತು ಪೋಷಕರ ವಗ ಮಹಿಸಿಕೊಂಡು ನಡೆಸಲು ಈಗಾಗಲೇ ಅನುದಾನ ಸಂಕೀರ್ಣದಲ್ಲಿ ಅವಕಾಶ ಇದೆ. ಇಂತಹ ಪ್ರಕರಣಗಳಲ್ಲಿ ತಡ ಮಾಡದೆ ಕೂಡಲೇ ಕ್ರಮ ತೆಗೆದುಕೊಳ್ಳಲು ಆದೇಶ ಕೊಡಲಾಗುವುದು.

ಶಿಕ್ಷಕ ಮತ್ತು ಪೋಷಕ ಸಂಸ್ಥೆಗಳಲ್ಲಿ ವಿದ್ಯಾ ಪರಿಣಿತರು, ದಾನಿಗಳು ಹಾಗೂ ನ್ಯಾಯ ವಾದಿಗಳೂ ಹಾಗೂ ಶಿಕ್ಷಣ ಸಂಸ್ಥೆಗಳ ಸದಸ್ಯರು ಇರಬೇಕೆಂಬ ಒಂದು ಬೇಡಿಕೆ ಇದೆ. ಈ ವಿಚಾರದಲ್ಲಿ ಈಗಾಗಲೇ ತಂದಿರುವ ಶಿಕ್ಷಣ ವಸೂದೆಯಲ್ಲಿ ಒಂದು ಅವಕಾಶ ಇದ್ದು ಈ ವಿಚಾರದಲ್ಲಿ ಚರ್ಚೆಯಾದ ನಂತರ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುವುದು.

ಮೇಲೆ ಹೇಳಿದಂತೆ ಹಲವಾರು ಬೇಡಿಕೆಗಳ ವಿಚಾರದಲ್ಲಿ ಈಗಾಗಲೇ ಸರ್ಕಾರ ಕ್ರಮ ತೆಗೆದು ಕೊಂಡಿದ್ದು, ಇನ್ನೂ ಇನ್ನೂ ಕೆಲವು ಬೇಡಿಕೆಗಳ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ ಆದುದರಿಂದ ಅವರು ಉಪವಾಸ ಸತ್ಯಾಗ್ರಹವನ್ನು ನಿಲ್ಲಿಸಿ, ಸರ್ಕಾರದೊಡನೆ ಸಹಕರಿಸಬೇಕಾಗಿ ಕೋರುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣ:—ಮಾನ್ಯ ಸಚಿವರು ಹೇಳಿಕೆಯಲ್ಲಿ ಉತ್ತರ ಕೊಟ್ಟಿದ್ದಾರೆ. ಇದು ಏನಾಗಿದೆ ಎಂದರೆ, ಖಾಸಗೀ ಶಿಕ್ಷಣ ಶಾಲೆಗಳಲ್ಲಿ ನಡೆಯುತ್ತಿರುವ ಅವ್ಯವಹಾರಗಳ ಬಗ್ಗೆ, ಅಕ್ರಮಗಳ ಬಗ್ಗೆ ಗಮನಹರಿಸಿ ಕ್ರಮ ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಮುಕ್ಯಾಂಶಭಾಗ ಮಂತ್ರಿಗಳು ಹೇಳಿರುವುದರಲ್ಲಿ ಯಾವುದೂ ಜಾರಿಗೆ ಬಂದಿಲ್ಲ, ಇದು ಬಹಳ ಮುಖ್ಯವಾದ ಅಂಶ. ಹೆಚ್ಚುವರಿ ಮಾಡಬೇಕೆಂದು ಒಂದು ಮೆಮೋರಾಂಡಮ್‌ನ್ನು ಉಪಾಧ್ಯಾಯ ಸಂಘದವರು ಕೊಟ್ಟಿದ್ದಾರೆ. ಶಾಲಾ ನೌಕರರ ಸಂಘದವರು ಮೆಮೋರಾಂಡಮ್ ಕೊಟ್ಟಿದ್ದಾರೆ. ಅದರ ಪ್ರಕಾರ ಮನವಿಗಳನ್ನು ಏನು ಕೊಟ್ಟಿದ್ದಾರೆ ಅದರ ಬಗ್ಗೆ ಕ್ರಮ ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಅವ್ಯವಹಾರ ನಡೆಸಿರತಕ್ಕ ಮಾಗಡಿರಸ್ತೆಯ ಅಂಬೇಡ್ಕರ್ ಶಾಲೆ, ಬೆಂಗಳೂರಿನಲ್ಲಿರುವ ಇನ್ನಿತರ ಹಲವಾರು ಸಂಸ್ಥೆಗಳ ಬಗ್ಗೆ ಕ್ರಮ ತೆಗೆದುಕೊಂಡಿದ್ದೇವೆಂದು ಹೇಳಿದ್ದಾರೆ. ಅವ್ಯವಹಾರ ನಡೆಸಿರತಕ್ಕ ೧೧ ಶಾಲೆಗಳಿಗೆ ಆಡಳಿತಾಧಿಕಾರಿಗಳನ್ನು ನೇಮಿಸಬೇಕೆಂದು ಸರ್ಕಾರ ಆದೇಶ ನೀಡಿದೆಯೆಂದು ಹೇಳಿದರು, ಇದುವರೆಗೆ ಒಬ್ಬ ಆಡಳಿತಾಧಿಕಾರಿಯನ್ನು ಸಹ ನೇಮಕ ಮಾಡಿಲ್ಲ. ತಾವು ಏನೇನು ಮಾಡಿದ್ದೇವೆಂದು ಹೇಳಿದ್ದೀರಿ ಅದು ಯಾವುದೂ ಕೂಡ ಜಾರಿಗೆ ಬಂದಿಲ್ಲ. ಜಾರಿಗೆ ಬಾರದೆ ಇರುವುದರಿಂದ ಅಲ್ಲಿರತಕ್ಕವರು ಕಳವಳಗೊಂಡು ಉಪವಾಸ ಸತ್ಯಾಗ್ರಹ ಮಾಡಬೇಕಾಗಿದೆ. ಇನ್ನೊಂದು ತಮ್ಮ ಗಮನಕ್ಕೆ ತರಲಾಗಿದೆ. ಇಲ್ಲಿಯೆತನಕ ಫೋರರಿ ಸಹಿ ಮಾಡಿ ಲಕ್ಷಾಂತರ ರೂಪಾಯಿಗಳನ್ನು ಶಿಕ್ಷಣ ಶಾಲೆಗಳಲ್ಲಿ ಮತ್ತು ಶಿಶುವಿಹಾರಗಳಲ್ಲಿ ಲವಟಾಯಿಸಿದ್ದಾರೆ. ಸಾಧು ಸ್ವಾಮಿ ಇನ್ನೊಬ್ಬರು ಹೆಸರು ಗೊತ್ತಿಲ್ಲ ಇವರುಗಳು ಲಾಭಮಾಡಿಕೊಂಡು ಕಾಶ್ಮೀರ ಅಲ್ಲಿ ಇಲ್ಲಿ ಓಡಾಡುತ್ತಿದ್ದಾರೆ. ಇವರುಗಳ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳಲಾಗಿತ್ತು, ಆದರೆ ಇದುವರೆಗೆ ಏನು ಕ್ರಮವನ್ನು ತೆಗೆದುಕೊಂಡಿಲ್ಲ. ಅಂಬೇಡ್ಕರ್ ಮತ್ತು ಪೂರ್ಣ ಪ್ರಾಥಮಿಕ ಶಾಲೆಗಳು ನಡೆಸಿರತಕ್ಕ ಅವ್ಯವಹಾರಗಳು ತಮಗೆ ಗೊತ್ತಿದೆ, ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ? ತಾವು ಯಾವುದೇ ಕ್ರಮ ತೆಗೆದುಕೊಳ್ಳದೆ ಉಪವಾಸ ನಿಲ್ಲಿಸುವುದು ಯಾವುದೇ ಹೇಳುತ್ತೀರಿ ?

ಶ್ರೀ ಕೆ. ಬಿ. ಶಾಸತ್:—ಮಾನ್ಯ ಅಧ್ಯಕ್ಷರೇ, ಶಾಲಾ ಉಪಾಧ್ಯಾಯರುಗಳು ಅವರ ಸಮಸ್ಯೆಗಳ ಬಗ್ಗೆ ಕಾಮ್‌ಪೌಂಡ್ ಕೃಷ್ಣನ್‌ರವರು ಹೇಳಿದ ಹಾಗೆ ಅನೇಕ ದಿವಸಗಳಿಂದ ಪ್ರಯತ್ನ ನಡೆಸಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳೂ ಈ ಗುತ್ನರ ಕೊಟ್ಟಿದ್ದಾರೆ. ಎಜುಕೇಶನ್ ಬಿಲ್ ಬಂದರೆ ಇಂತಹ ಅನೇಕ ವಿಷಯಗಳು ಇತ್ಯರ್ಥವಾಗುತ್ತವೆ ಎಂದು ಹೇಳಿದ್ದಾರೆ. ಇದು ಒಂದು ದೊಡ್ಡ ಸಮಸ್ಯೆಯಾಗಿದೆ. ಸರ್ಕಾರ ಸಾರ್ವಜನಿಕ ಖಾಸಗೀ ಶಾಲೆಗಳಿಗೆ ಅನುದಾನವನ್ನು ಕೊಡುತ್ತಿದೆ. ಸರ್ಕಾರ ಅನುದಾನ ಕೊಟ್ಟು ಅಲ್ಲಿ ಕೆಲಸ ಮಾಡತಕ್ಕ ಉಪಾಧ್ಯಾಯರುಗಳಿಗೆ ಶಿಕ್ಷಣ ಸಂಸ್ಥೆಗಳ ಮಾಲೀಕರು ೧೦೦ರಿಂದ ೧೫೦ ರೂಪಾಯಿ ವರೆಗೆ ಕೊಡುತ್ತಿದ್ದಾರೆ. ಉಪಾಧ್ಯಾಯರುಗಳ ಹತ್ತಿರ ೫೦೦ ರೂಪಾಯಿಗಳಿಗೆ ಸಹ ತೆಗೆದುಕೊಳ್ಳುತ್ತಾರೆ. ಇದು ಖಾಸಗೀ ಶಾಲೆಗಳಲ್ಲಿ ನಡೆಯುತ್ತಿದೆ. ನಮ್ಮ ಸಂಬಳ ಜಾಸ್ತಿಯಾಗಿದೆ, ನಾವು ಏತಕ್ಕೆ ಕಡಿಮೆ ತೆಗೆದುಕೊಳ್ಳಬೇಕೆಂದು ಕೇಳಿದರೆ, ಅಂಥವರನ್ನು ನೌಕರಿಯಿಂದ ತೆಗೆದಾಕುತ್ತಾರೆ. ಅಲ್ಲಿ ಕೆಲಸ ಮಾಡತಕ್ಕವರಿಗೆ ಜಾಡ್ ಸೆಕ್ಯೂರಿಟಿ ಇಲ್ಲ. ಇಂತಹ ಒಂದು ಪರಿಸ್ಥಿತಿಯಲ್ಲಿ ಅವರು ಸಿಕ್ಕಿಕೊಂಡಿರುವುದರಿಂದ ಇವತ್ತು ಅವರು ದೊಡ್ಡದಾಗಿ ಮುಷ್ಕರ ಮಾಡುತ್ತಿದ್ದಾರೆ. ಅವರಿಗಲ್ಲಾ ಚಿಕಿತ್ಸಾ ಮೂಲಕ ಸಂಬಳ ಕೊಡುವ ವ್ಯವಸ್ಥೆ ಯಾಗಬೇಕು. ಜೊತೆಗೆ ಸರ್ಕಾರೀ ನೌಕರರಿಗೆ ಏನೇನು ಸೌಲಭ್ಯಗಳಿವೆ ಅವುಗಳೆಲ್ಲಾ ಸಿಗುವಂತಾಗಬೇಕು. ಅವರ ನೌಕರಿ ಗ್ಯಾರಂಟಿ ಮಾಡಬೇಕು. ಖಾಸಗೀ ಶಿಕ್ಷಣ ಸಂಸ್ಥೆಗಳಲ್ಲಿ ಶಿಕ್ಷಕರಿಗೆ ತೊಂದರೆ ಕೊಡುವವರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಬಿ. ರಾಜಯ್ಯ:—ಮಾನ್ಯ ಅಧ್ಯಕ್ಷರೇ, ೮೦ ಶಾಲೆಗಳ ತನಿಖೆ ಪೂರ್ಣ ನಡೆದಿದೆ. ಇನ್ನು ೧೫ ಶಾಲೆಗಳಲ್ಲಿ ನ್ಯೂನತೆಗಳು ಕಂಡು ಬಂದಿದೆ. ಈ ವಿಷಯದಲ್ಲಿ ಕ್ರಮ ತೆಗೆದುಕೊಂಡಿದ್ದೇವೆ. ಪ್ರಾಥಮಿಕ ಶಾಲಾ ಶಿಕ್ಷಣದ ನಿರ್ದೇಶಕರವರನ್ನು ಸಸ್ಪೆಂಡ್‌ನಲ್ಲಿ ಇಟ್ಟಿದ್ದೇವೆ. ಕೆಳಗಿನ ಅಧಿಕಾರಿಗಳೆಲ್ಲರನ್ನು ಸಸ್ಪೆಂಡ್‌ನಲ್ಲಿ ಇಟ್ಟಿದ್ದೇವೆ. ವಿಜಲೆನ್ಸ್ ಕಮಿಷನ್‌ಗೆ ಈ ಕೇಸನ್ನು ರೆಫರ್ ಮಾಡಿ ತೀವ್ರವಾಗಿ ಪರಿಶೀಲಿಸಬೇಕೆಂದು ಹೇಳಿದ್ದೇವೆ. ಖಾಸಗೀ ಶಾಲೆಗಳಲ್ಲಿ ಕೆಲಸಮಾಡತಕ್ಕ ಉಪಾಧ್ಯಾಯರು:

ಗಲ್ಲಿಗೆ ಚಿಕ್ಕ ಮೂಲಕ ಸಂಬಳ ಕೊಡಬೇಕೆಂದು ಮಾನ್ಯ ಶಾಸನಪ್ಪನವರು ಹೇಳಿದರು. ಅನುದಾನ ಕೊಟ್ಟರೆ ಮಾತ್ರ ಆ ರೀತಿ ಮಾಡಲಕ್ಕೆ ಸಾಧ್ಯ, ಅನುದಾನ ಕೊಡದಿದ್ದರೆ ಚಿಕ್ಕ ಮೂಲಕ ಸಂಬಳ ಕೊಡುವುದಕ್ಕಾಗುವುದಿಲ್ಲ. ಬಾಸಗೀ ಶಾಲೆಗಳಲ್ಲಿ ಅವರೇ ಸಂಬಳ ಕೊಡಬೇಕಾಗುತ್ತದೆ. ಇಂತಹವರು ಉಪವಾಸ ಸತ್ಯಾಗ್ರಹ ಮಾಡುವುದಕ್ಕೆ ತೊಡಗಿದ್ದಾರೆ. ಈಗ ಉಪವಾಸ ಮಾಡತಕ್ಕವರು ಸರ್ಕಾರಿ ಶಾಲೆಗಳ ನೌಕರರುಗಳಲ್ಲ. ಬಾಸಗೀ ಶಾಲೆಗಳಲ್ಲಿ ಕೆಲಸ ಮಾಡತಕ್ಕವರು. ಬಾಸಗೀ ಶಾಲೆಗಳನ್ನು ಸರ್ಕಾರದ ಸುಬದಿಗೆ ಈಗ ತೆಗೆದುಕೊಳ್ಳುವುದಕ್ಕೆ ಅವಕಾಶವಿಲ್ಲ. ದಯಮಾಡಿ ಉಪವಾಸ ನಿಲ್ಲಿಸುವಂತೆ ತಾವು ಕೂಡ ಹೇಳಿ. ಬಾಸಗೀ ಶಿಕ್ಷಣ ಶಾಲೆಗಳಲ್ಲಿ ಶಿಕ್ಷಕರಾಗಿ ಕೆಲಸ ಮಾಡತಕ್ಕವರಿಗೆ ಸರಿಯಾಗಿ ಸಂಬಳ ಕೊಡುತ್ತಿಲ್ಲ, ಜುಬ್ ಸೆಕ್ಯುರಿಟಿ ಇಲ್ಲ, ಸರ್ವಿಸ್ ಇಲ್ಲ. ಇಷ್ಟಬಂದದ್ದಾಗ ಸಂಬಳವನ್ನು ಕಡಿಮೆ ಕೊಡುತ್ತಿದ್ದಾರೆ. ಈ ವಿಲ್ಲಾ ಕಾರಣಗಳಿಂದ ನಮ್ಮ ಸರ್ಕಾರ ಬಂದಮೇಲೆ ಕೆಲವು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡಿಕೊಂಡಿದೆ. ನಾನು ಆಗಲೇ ಹೇಳಿರುವ ಹಾಗೆ ಮಸೂದೆ ಶಾಸನಸಭೆಯಲ್ಲಿ ಅಂಗೀಕಾರಪಡೆದ ಮೇಲೆ ಕಛೇರಿವಾದ ಕಾರ್ಯಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ. ಶಾಲೆಗಳಲ್ಲಿ ಹಣದ ಧಾಪ್ಯವದಾರ ನಡೆದಿರುವ ಬಗ್ಗೆ ನಾನು ಬಂದಮೇಲೆ ರೈಡ್ ಮಾಡಿಸಿದ್ದೇನೆ. ತಪ್ಪಿತಸ್ಥ ಅಧಿಕಾರಿಗಳನ್ನು ಸಸ್ಪೆಂಡ್‌ನಲ್ಲಿ ಇಟ್ಟಿದ್ದೇನೆ. ಅನುದಾನ ಕೊಡತಕ್ಕ ಶಾಲೆಗಳಲ್ಲೂ ರೈಡ್ ಮಾಡಲಕ್ಕೆ ಸುರೂಪಾಗಿದೆ, ಕಟ್ಟುನಿಟ್ಟಾದ ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ತಾನು ಹಿಂತೆಗೆಯುವುದಿಲ್ಲ. ಮಾನ್ಯ ಸದಸ್ಯರಾದ ಕೃಷ್ಣನರವರು ಕ್ರಮ ತೆಗೆದುಕೊಳ್ಳುವುದಕ್ಕೆ ತಡವಾಗಿದೆ, ಅದಕ್ಕೆ ಕಾರಣವೇನು ಎಂದು ಕೇಳಿದ್ದಾರೆ. ಸೊಸೈಟಿ ಆಕ್ಟ್ ಪ್ರಕಾರ ಜಿಲ್ಲಾಧಿಕಾರಿಗಳು ರಿಜಿಸ್ಟ್ರೇಷನ್ ಮಾಡುವುದರಿಂದ ಜಿಲ್ಲಾಧಿಕಾರಿಗಳು ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಕ್ರಮ ತೆಗೆದುಕೊಳ್ಳಬೇಕೆಂದು ಅವರಿಗೆ ಪತ್ರ ಬರೆದಿದ್ದೇವೆ. ಶಿಕ್ಷಣ ಇಲಾಖೆಯಲ್ಲಿಯೇ ರಿಜಿಸ್ಟ್ರೇಷನ್ ಆಫೀಸರ್ ಇರುವಂತೆ ಮಾಡಿಕೊಂಡರೆ ನಾವೇ ನೇರವಾಗಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಸಾಧ್ಯವಾಗುತ್ತದೆ. ಜಿಲ್ಲಾಧಿಕಾರಿಗಳು ಕ್ರಮ ತೆಗೆದುಕೊಳ್ಳುವುದರಿಂದ ತಡವಾಗಿದೆ. ನಾಪ್ತ ಯಾವ ವಿಧವಾದ ಘೇನರಿಶಿಸಂ, ಅಲಕ್ಷ್ಯ ಮನೋಭಾವನೆಯಿಂದ ಇಲ್ಲ, ಸಾಕಷ್ಟು ಕ್ರಮ ತೆಗೆದುಕೊಂಡಿದ್ದೇವೆ. ಬಾಸಗೀ ಶಿಕ್ಷಣ ಶಾಲೆಗಳಲ್ಲಿ ಅನುದಾನ ಪಡೆಯದೇ ಇರತಕ್ಕ ಶಾಲೆಗಳಲ್ಲಿ ನಮ್ಮ ಈಗಿನ ಪದ ತಿಗಳಿಂದ ನಾವು ಕಾನೂನುಬದ್ಧವಾಗಿ ಅವರನ್ನು ಕೇಳುವುದಕ್ಕೆ ಅಧಿಕಾರವಿಲ್ಲ. ದಯಮಾಡಿ ಅವರು ಉಪವಾಸ ನಿಲ್ಲಿಸಬೇಕೆಂದು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ನಾನು ಹೇಳಿದರೆ ಮಾನ್ಯ ಮಂತ್ರಿಗಳಿಗೆ ಅನುಮಾನ ಬರುತ್ತದೆ. ಆದ್ದರಿಂದ ನಾನು ಆ ಬಗ್ಗೆ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ನಾನು ಕೆಲವು ಹೆಸರುಗಳನ್ನು ಪಟ್ಟಿ ಮಾಡಿಕೊಂಡು ಬಂದಿದ್ದೇನೆ. ಆ ಪಟ್ಟಿಯನ್ನು ಇಲ್ಲಿ ಹೇಳುತ್ತೇನೆ, ಆದರೆ ಸರ್ಕಾರದವರು ಇದುವರೆಗೂ ಯಾವ ಕ್ರಮವನ್ನು ತೆಗೆದುಕೊಂಡಿಲ್ಲವೆಂದು ಹೇಳುವುದಿಲ್ಲ. ಆದರೆ ತಾವು ತೆಗೆದುಕೊಂಡಿರುವ ಕ್ರಮ ಏನೇನು ಸಾಲದು. ಮತ್ತೆ ತಾವು ಜಾರಿಗೆ ತಂದಿರತಕ್ಕಂಥ ಕೆಲವು ಕಾನೂನುಗಳನ್ನು ಇದುವರೆಗೂ ಕಾರ್ಯರೂಪಕ್ಕೆ ತಂದಿಲ್ಲ. ಕಾರಣವೇನೋ ನನಗಂತೂ ಅರ್ಥವಾಗಿಲ್ಲ. ಈಗ ನಾನು ಒಂದು ಮಾತನ್ನು ಹೇಳುವುದಾದರೆ ಗಾಯತ್ರಿನಗರದಲ್ಲಿರುವಂಥ ಶ್ರೀ ಸರಸ್ವತಿ ವಿದ್ಯಾನಿಕೇತನ್ ಶಾಲೆಯನ್ನು ೧೯೭೫-೭೬ರಲ್ಲಿ ಶ್ರೀಮಾನ್ ಸುಬ್ಬಯ್ಯಸೇಷಿಯವರೂ ವಿದ್ಯಾ ಮಂತ್ರಗಳಾಗಿದ್ದಾಗ ರೈಡ್ ಮಾಡಿದವಾಗ ಆಗ ಅಲ್ಲಿಂದಂಥ ಸುಮಾರು ಆರು ಲಕ್ಷದ ೮೧ ಸಾವಿರ ರೂಪಾಯಿಗಳನ್ನು ಸರ್ಕಾರದವರೇ ತೆಗೆದುಕೊಂಡಿದ್ದಾರೆಂದು ವರದಿಯಾಗಿದೆ. ಆದರೆ ಆ ಬಗ್ಗೆ ನಾನು ಈಗ ಚರ್ಚೆ ಮಾಡುವುದಕ್ಕೆ ಹೋಗುವುದಿಲ್ಲ, ಅದೂ ಇತ್ತೀಚೆಗೆ ಕೊಟ್ಟಿದ್ದಾರೆ.

ಶ್ರೀ ಬಿ. ರಾಜಯ್ಯ.—ಇತ್ತೀಚೆಗೆ ಅಂದರೆ ಯಾವಾಗ ?

ಶ್ರೀ ಎಂ. ಎಸ್. ಕೃಷ್ಣನ್.—ನನಗೂ ಕೂಡ ಸರಿಯಾಗಿ ಡೇಟ್ ಗೊತ್ತಿಲ್ಲ. ಆದರೆ ಇತ್ತೀಚಿನ ದಿನಗಳಲ್ಲಿ ಕೊಟ್ಟಿದ್ದಾರೆ

ಶ್ರೀ ಶ್ಯಾಣಪ್ಪ.—ನಾನು ಹೇಳುವುದೇನೆಂದರೆ ಪ್ರವೇಟ್ ಸ್ಕೂಲ್‌ಗಳ ಉಪಾಧ್ಯಾಯರುಗಳಿಗೂ ಗೌರವೆಂಟ್ ಅಧಿಕಾರಿಗಳಿಗೆ ಕೊಡುವಂಥ ಸಂಬಳವನ್ನೇ ಕೊಡಿಸಬೇಕು. They should be paid. Some agency should be there on behalf of the Government to after lokit whether they are paying or not.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ಧನ ಸಹಾಯ ಪಡೆಯದೆ ಇರತಕ್ಕಂಥ ಶಾಲೆಗಳ ಬಗ್ಗೆ ನಾವು ಯಾವ ರೀತಿಯಲ್ಲಿ ಕ್ರಮ ತೆಗೆದುಕೊಳ್ಳಬೇಕೆಂದು ಮಾನ್ಯ ಸದಸ್ಯರೇ ಹೇಳಬೇಕು. ಆದರೆ ನಾವು ಯಾವ ಶಾಲೆಗಳಿಗೆ ಧನಸಹಾಯ ಕೊಡುತ್ತಿದ್ದೇವೆಯೋ ಆ ಶಾಲೆಗಳ ಮೇಲೆ ಬೇಕಾದರೆ ಸರ್ಕಾರ ದವರು ಕ್ರಮ ತೆಗೆದುಕೊಳ್ಳಬಹುದು. ಮತ್ತು ಅಲ್ಲಿ ಅವ್ಯವಹಾರವಾದರೆ ಆ ಬಗ್ಗೆ ಕ್ರಮ ತೆಗೆದುಕೊಂಡು ಕೇಸ್ ಬೇಕಾದರೆ ಹಾಕಬಹುದು. ಆದರೆ ಈ ಶಾಲೆಗಳ ಬಗ್ಗೆ ನಾವು ಯಾವ ರೀತಿಯಲ್ಲಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಆಗುತ್ತದೆ ? ಈಗ ನಾವು ಸುಮಾರು ಎರಡು ತಿಂಗಳ ಹಿಂದೆ ಉಂಟಾದ ಶಾಲೆಗಳ ಮೇಲೆ ರೈಡ್ ಮಾಡಿಸಿದ್ದೇವೆ. ಆದರೆ ನಾವು ಎಲ್ಲಿ ರೈಡ್ ಮಾಡಿದ್ದೇವೆಯೋ ಅಲ್ಲಿ ಸೂಕ್ತವಾಗಿ ಪರಿಶೀಲನೆ ಮಾಡಿ ಯಾರು ತಪ್ಪಿತಸ್ಥರಿದ್ದಾರೆ ಅವರ ಮೇಲೆ ನಾವು ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ. ಆದರೆ ನಾವು ಈಗ ನಿಯಮದ ಪ್ರಕಾರ ರೀಲರಿಂದ ಯಾವ ಶಾಲೆಯನ್ನೂ ದೂರವಿಡುವುದಿಲ್ಲ ಬಂದಿರುತ್ತೇವೆಯೋ ಆ ಎಲ್ಲಾ ಶಾಲೆಗಳನ್ನು ನಾವು ಅವಮಾನಿಸುತ್ತಿಲ್ಲವೆಂದು ಪ್ರಯತ್ನ ಮಾಡುತ್ತೇನೆ. ಮತ್ತು ವಿಜಿಲೆನ್ಸ್‌ಗೂ ಕೂಡ ರೆಫರ್ ಮಾಡುತ್ತೇನೆ.

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಇದಕ್ಕೆ ಉತ್ತರ ಕೊಟ್ಟಿದ್ದಾರೆ. ನಾವು ಈಗ ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಶ್ಯಾಣಪ್ಪ.—ಮಾನ್ಯ ಅಧ್ಯಕ್ಷರೇ, ಅವರಿಗೆ ಇನ್ನೂ ಪೇಮೆಂಟ್ ಆಗಿಲ್ಲ.

ಅಧ್ಯಕ್ಷರು.—ಅದಕ್ಕೆ ನಾನು ಏನು ಮಾಡುವುದಕ್ಕೆ ಆಗುತ್ತದೆ ?

ಶ್ರೀ ಶ್ಯಾಣಪ್ಪ.—ಮಾನ್ಯ ಮಂತ್ರಿಗಳು ಸರಿಯಾದ ಉತ್ತರ ಕೊಡಬೇಕು. ಮತ್ತು ಅವರಿಗೆ ಸಂಬಳ ಕೊಡುತ್ತೇವೆ ಅಥವಾ ಇಲ್ಲ ಎಂಬುದು ದಯವಿಟ್ಟು ತಿಳಿಸಬೇಕು.

ಅಧ್ಯಕ್ಷರು.—ಅದು ಸರ್ಕಾರಕ್ಕೆ ಸಂಬಂಧಪಟ್ಟಿದ್ದು.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ಕಾನೂನಿನಲ್ಲಿ ಅವಕಾಶ ಕಲ್ಪಿಸಿಕೊಡದೆ ಇರುವುದರಿಂದ ನಮಗೆ ಬಹಳ ಕಷ್ಟವಾಗುತ್ತದೆ. ಕಾನೂನಿನಲ್ಲಿ ಇಲ್ಲದೆ ಇರುವುದನ್ನು ಮಾಡಿ ಎಂದು ಹೇಳಿದರೆ ಹೇಗೆ ಮಾಡುವುದಕ್ಕೆ ಸಾಧ್ಯವಾಗುತ್ತದೆ ?

ಶ್ರೀ ಬಿ. ಬಸವರಾಜ ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ನೆನ್ನೆಯ ದಿವಸ ನನಗೆ ಸರಿಯಾದಂಥ ಉತ್ತರ ಕೊಡಲಿಲ್ಲ. ಮತ್ತು ನೆನ್ನೆ ನನ್ನ ಕಛೇರಿಗೆ ಬನ್ನಿ ಎಂದು ಹೇಳಿ ನನ್ನ ಅಪರೂಪ ಸಿಗಲಿಲ್ಲ.

ಶ್ರೀ ಬಿ. ರಾಜಯ್ಯ.—ಸ್ವಾಮಿ ನಾನು ನೆನ್ನೆಯ ದಿವಸ ೩-೩೦ ಗಂಟೆಯಂತನಕ ಮಾನ್ಯ ಸದಸ್ಯರಿಗೆ ಕಾದು ಸಾಕಾಯಿತು. ಅವರು ಬರಲಿಲ್ಲ. ಆ ನಂತರ ನಾನು ಮನೆಗೆ ಊಟಕ್ಕೆ ಹೋದೆ.

ಶ್ರೀ ಬಿ. ಬಸವರಾಜ ಪಾಟೀಲ್.—ಸ್ವಾಮಿ ಮಾನ್ಯ ಮಂತ್ರಿಗಳು ಸತ್ಯಕ್ಕೆ ದೂರವಾದ ಮಾತನ್ನು ಹೇಳುತ್ತಿದ್ದಾರೆ. ನಾನು ಸರಿಯಾಗಿ ೩-೩೦ ಗಂಟೆಗೆ ಬಂದೆ. ಅವರು ೪-೦೦ ಗಂಟೆಗೆ ಹೋಗೋಣ ಎಂದು ಹೇಳಿದರು. ಆ ನಂತರ ನಾನು ೪-೦೦ ಗಂಟೆಗೆ ಬಂದೆ. ಆದರೆ ಆಗ ಅವರು ಈಗ ಬೇಡ, ಇಲ್ಲಿ ದಿವ್ಯಾಂಡ್ ಮೇಲೆ ಚರ್ಚೆ ನಡೆಯುತ್ತಿದೆ ಎಂದು ಹೇಳಿದರು. ಮತ್ತು ನಾಳೆ ೮-೩೦ ಗಂಟೆಗೆ ಹೋಗೋಣವೆಂದು ಹೇಳಿದರು, ನಾನು ೯-೩೦ ಗಂಟೆಯ ತನಕ ಕಾದು ಸಾಕಾಯಿತು. ಆದರೆ ಮಾನ್ಯ ಮಂತ್ರಿಗಳು ಬರಲಿಲ್ಲ....

(ಗೊಂದಲ)

ಶ್ರೀ ಬಸವರಾಜ ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು...

ಅಧ್ಯಕ್ಷರು.—ನಾನು ಮತ್ತೆ ಹಿಂದಕ್ಕೆ ಹೋಗುವುದಿಲ್ಲ.

ಶ್ರೀಮತಿ ನಾಗರತ್ನಮ್ಮ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಎನ್ನೋ ಬಹಳ ಗಹನವಾದಂಥ ವಿಷಯವನ್ನು ಹೇಳುತ್ತಿದ್ದಾರೆ. ಅವರಿಗೆ ಅವಕಾಶ ಮಾಡಿಕೊಡಿ.

ಅಧ್ಯಕ್ಷರು.—ನಾನು ಮತ್ತು ಹಿಂದಕ್ಕೆ ಹೋದರೆ ಹೇಗೆ? ತಾವು ಕೂಡ ಅಧ್ಯಕ್ಷರಾಗಿ * ಮಾಡಿದ್ದೀರಿ.

(ಗೊಂದಲ)

ಶ್ರೀ ಬಿ. ಎಸ್. ಯಾದಿಯಾರಪ್ಪ.—ಮಾನ್ಯ ಅಧ್ಯಕ್ಷರೇ...

11-00 A.M.

MR. SPEAKER.—Nothing will go on record *

MR. SPEAKER.—Let us go to financial business.

ಶ್ರೀ ಎನ್. ಚಿಕ್ಕೇಗೌಡ.—ಇನ್ನು ಒಂದು ವಿಚಾರವನ್ನು ಹೇಳಬೇಕೆಂದು ನಿಂತಿದ್ದೇನೆ. ನನಗೆ ಅವಕಾಶ ಕೊಡಬೇಕು.

ಅಧ್ಯಕ್ಷರು.—ತಾವು ನೋಟೀಸ್ ಕಳುಹಿಸಿ.

ಶ್ರೀ ಎನ್. ಚಿಕ್ಕೇಗೌಡ.—ಅದು ನೋಟೀಸ್ ವಿಚಾರದಲ್ಲಿ ಅಲ್ಲ, ನನ್ನ ಪ್ರಶ್ನೆ ಬಗ್ಗೆ ಕೇಳುತ್ತಿದ್ದೇನೆ, ಅದು ಸಿಪೋಂಟ್ ಪ್ರಕರಣದ ಬಗ್ಗೆ.

ಅಧ್ಯಕ್ಷರು.—ಅದು 'ಬಿ' ಗ್ರೂಪ್‌ನಲ್ಲಿರತಕ್ಕಂಥ ಪ್ರಶ್ನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಉತ್ತರ ರೆಡಿಯಾಗಿದೆ.

MR. SPEAKER.—I will take it up.

SRI BASAVARAJ PATIL.—Sir.....

MR. SPEAKER.—You cannot everyday raise the same subject.

(ಕೆಲವು ವಿರೋಧ ಪಕ್ಷದ ಸದಸ್ಯರುಗಳಾದ ಶ್ರೀ ಬಸವರಾಜ ಪಟೇಲ್, ಶ್ರೀ ಮಹದೇವ್ ಮತ್ತು ತರ ಸದಸ್ಯರು ಮಾತನಾಡಲು ಎದ್ದು ನಿಂತರು).

MR. SPEAKER.—Mr. Mahadev, please resume your seat. There is limit for everything. ಇವರಿಗೂ ಪ್ರಿನ್ಸಿಪಾಲರಿಗೂ ಇರತಕ್ಕ ವ್ಯಾಜ್ಯವನ್ನು ಈ ಸದನದಲ್ಲಿ ನಾನು ಬಗೆಹರಿಸುವುದಕ್ಕಾಗುವುದಿಲ್ಲ. ಮಂತ್ರಿಯವರ ಹತ್ತಿರ ಹೋಗಿ ತಾವು ಮಾತನಾಡಬಹುದು. ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಈಗ ಮಾನ್ಯ ವಿವಾಸ ಚಟವರು ಇವರಿಗೆ ಭೇಟಿ ಕೊಡುವುದನ್ನು ನಾಳೆಗೆ ಮುಂದೂಡಿದ್ದಾರೆ. ಅವರಿಗೆ ಇವೊತ್ತು ಸ್ವಲ್ಪ ಮಾತನಾಡುವುದಕ್ಕೆ ಅವಕಾಶ ಮಾಡಿಕೊಟ್ಟರೆ ಒಳ್ಳೆಯದು. ಏಕೆಂದರೆ, ಇದು ಮಾನ್ಯ ಸದಸ್ಯರ ಕ್ಷೇತ್ರದ ಗಂಭೀರವಾದ ಪ್ರಶ್ನೆಯಾಗಿದೆ. ಹಾಗೂ ಅವರ ಊರಿನಲ್ಲಿ ವಾತವರಣ ಗೊಂದಲ ಮಯವಾಗಿಬಿಟ್ಟಿದೆ. ಅಲ್ಲಿ ಎಲ್ಲಾ ಪಕ್ಷದವರೂ, ದಕೀಲರೂ ಧರಣಿ ಕುಳಿತಿದ್ದಾರೆ. ಆದ್ದರಿಂದ ಇದನ್ನು ಸ್ವಲ್ಪ ಸಮಯ ಕೊಟ್ಟು ಶಾಸಕರಿಗೆ ಈ ಸಮಸ್ಯೆಯ ಬಗ್ಗೆ ಪರಿವಾರ ಕ್ರಮವನ್ನು ಕೇಳುವ ಬಗ್ಗೆ ಸ್ವಲ್ಪ ಸಮಯವನ್ನು ಕೊಡುವುದು ಒಳ್ಳೆಯದೆಂದು. ಸಲಹೆ ಮಾಡುತ್ತೇನೆ.

ಶ್ರೀ ಬಿ. ರಾಚಯ್ಯ.—ಅದಕ್ಕೆ ಎರಡು ಸಲ ಸಮಯ ಕೊಟ್ಟಿರುತ್ತೇನೆ. ಮಾನ್ಯ ವಿರೋಧ ಪಕ್ಷದ ಸದಸ್ಯರಿಗೆ ಸದನ ನಡೆಯುತ್ತಿದ್ದಾಗ ಇಲ್ಲಿ ಮಾತನಾಡುವುದಕ್ಕಾಗುವುದಿಲ್ಲ, ಆಮೇಲೆ ೩-೩೫ ಗಂಟೆ ಮೇಲೆ ಬನ್ನಿ ಎಂದು ಹೇಳಿದ್ದೆನು. ಆದರೆ ಅವರು ಬರಲಿಲ್ಲ. ಒಹುರಾ ಅವರು ಮಿಸ್ಟೇಕ್ ಮಾಡಿಕೊಂಡಿರಬಹುದು. ಈಗಲಾದರೂ ಅವರು ಬರಲಿ ನಾನು ಮಾತನಾಡುತ್ತೇನೆ. ನನಗೆ ವಿಧಾನ ಪರಿಷತ್ತಿನಲ್ಲಿ ಗಮನ ಸೆಳೆಯು ಸೂಚನೆ ಇದೆ, ಅದು ಮುಗಿದ ತಕ್ಷಣ ಅವರು ಬಂದರೆ ನಾನು ಅವರ ಹತ್ತಿರ ಮಾತನಾಡುತ್ತೇನೆ.

* Not recorded as ordered by the Chair

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಅಪ್ಪರ್ ಕೃಷ್ಣ ಪ್ರಾಜೆಕ್ಟ್ ಮೇಲೆ ಮತ್ತು ತೆರಗಲಿ ಗ್ರಾಮ
ಲ್ಲಿ ನಡೆದ ಗಲಾಟೆ ಬಗ್ಗೆ ಸಮಿತಿ ರಿಪೋರ್ಟ್ ಕೊಟ್ಟ ವಿಷಯದ ಬಗ್ಗೆ ಚರ್ಚೆ ನಡೆಯಬೇಕೆಂದು ಒಂದು
ನೋಟೀಸ್ ಕಳುಹಿಸಿದ್ದೇನೆ.

MR. SPEAKER.—I will place it before the Business Advisory committee.

SRI MALLI KHARJUN M. KHARGE.—It is a very important matter. Hon'ble Minister for PWD has also agreed on the other day for taking up this matter for discussion and also on the report of Mr. P. P. Hegere on Tengli. Discussion is necessary.

ಅಧ್ಯಕ್ಷರು.—ಹಿಂದೆ ಈ ರೀತಿ ರಿಪೋರ್ಟಿನ ಮೇಲೆ ಚರ್ಚೆಮಾಡಿದಂಥ ವಿವರಗಳು ನನಗೆ ಗೊತ್ತಿರುವವರೆಗೆ ಇಲ್ಲ.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ರೂಲ್ ಡಿಟಿ ರಲ್ಲಿ ನಾನು ಕೊಟ್ಟಿದ್ದೇನೆ.

ಅಧ್ಯಕ್ಷರು.—ನಾನು ಆಗಲೇ ಹೇಳಿದ್ದೇನೆ. I will try to find some time.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ರೂಲ್ಸ್ ಪ್ರಕಾರ ಕೇಳಿದ್ದೇನೆ. ಇನ್ನು ಎರಡು ಮೂರು ದಿವಸ ಸದನ ಇರುವುದಷ್ಟೆ.

ಅಧ್ಯಕ್ಷರು.—ಫೈನಾನ್ಸಿಯಲ್ ಬಿಸಿನೆಸ್ ಮುಗಿಸಬೇಕೋ, ಬೇಡವೋ ?

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಅಪ್ಪರ್ ಕೃಷ್ಣ ಪ್ರಾಜೆಕ್ಟ್ ಬಹಳ ಮಹತ್ವದ್ದು. ಮತ್ತು
ಂಗಲಿ ಗ್ರಾಮದಲ್ಲಿ ದುರ್ಬವರ್ಗದವರಿಗೆ ಅನ್ಯಾಯವಾಗಿದೆ, ಇದರ ಬಗ್ಗೆ ಚರ್ಚೆ ಮಾಡಬೇಕಾಗುತ್ತದೆ.

ಶ್ರೀ ಧರ್ಮಸಿಂಗ್.—ಅಧ್ಯಕ್ಷರೇ, ಶ್ರೀಮನ್ ದೇವೇಗೌಡರು ಪಿಡಬ್ಲ್ಯುಡಿ ಡಿಪಾರ್ಟ್‌ಮೆಂಟ್
ಮೇಲೆ ಉತ್ತರ ಹೇಳುವಾಗ ಕೃಷ್ಣ ಮೇಲ್ದಂಡೆ ಯೋಜನೆ ಮೇಲೆ ಸಾಕಷ್ಟು ಚರ್ಚೆಯಾಗಲೀ ಎಂದೂ
ಒಪ್ಪಿಕೊಂಡಿದ್ದಾರೆ. ಅದಕ್ಕೆ ಸದನ ಮುಗಿಯುವುದರೊಳಗಾಗಿ ಅವಕಾಶ ಮಾಡಿಕೊಡಬೇಕು.

ಅಧ್ಯಕ್ಷರು.—ಇವತ್ತು ಇರತಕ್ಕಂಥ ಫೈನಾನ್ಸಿಯಲ್ ಬಿಸಿನೆಸ್ ಒಪ್ಪಿಗೆ ಪ್ರಕಾರ ಮುಗಿಸಬೇಕು.
ಇಲ್ಲದಿದ್ದರೆ, ನಿಮ್ಮ ಸಮಯ ಹಾಳಾಗುತ್ತದೆ.

ಶ್ರೀ ಧರ್ಮಸಿಂಗ್.—ಅದು ಮಹತ್ವದ ಪ್ರಾಜೆಕ್ಟ್, ಇದರ ಬಗ್ಗೆ ವಿವರವಾಗಿ ಚರ್ಚೆ ಮಾಡ
ಬೇಕಾಗುತ್ತದೆ.

ಅಧ್ಯಕ್ಷರು.—ಪ್ರತಿಯೊಂದು ವಿಚಾರವನ್ನು ಇಲ್ಲಿ ಚರ್ಚೆ ಮಾಡುವುದಕ್ಕಾಗುವುದಿಲ್ಲ. We will
have to find time.

ಶ್ರೀ ಧರ್ಮಸಿಂಗ್.—ಮುಖ್ಯಮಂತ್ರಿಗಳೂ ಅಲ್ಲಿಗೆ ಹೋಗಿದ್ದಾರೆ. ಶ್ರೀ ದೇವೇಗೌಡರೂ
ಹೋಗಿದ್ದಾರೆ. ಅದರ ಬಗ್ಗೆ ಚರ್ಚೆಯಾಗಬೇಕು.

MR. SPEAKER.—Alright I will look it.

ಶ್ರೀ ಮಲ್ಲಿಕಾರ್ಜುನ ಎಂ. ಖರ್ಗೆ.—ಅಧ್ಯಕ್ಷರೇ ಅದರ ಪ್ರಕಾರ ನೋಟೀಸ್ ಕೊಟ್ಟಿದ್ದೇನೆ. ಈ
ವಿಚಾರ ಚರ್ಚೆಯಾಗಬೇಕು. ಈ ವಿಚಾರವನ್ನು ನಾನು ೮ ದಿವಸದಿಂದಲೂ ಕೇಳುತ್ತಿದ್ದೇನೆ.

MR. SPEAKER.—It is before me. I will convene the Business Advisory Committee and place this request before it. The BAC has
to five time.

SRI MALLI KHARJUNA M. KHARGE.—The something you have told about 4-5 days back. Kindly verily.

MR. SPEAKER.—After that, the BAC has not met. This is for your information. Alright, Now I will convene the Business Advisory Committee.